

એનર્જી બાસ્કેટમાં નેચરલ ગેસનો ફાળો ૦૬%થી વધારીને વર્ષ ૨૦૩૦ સુધીમાં ૧૫% સુધી પહોંચાડવાનો લક્ષ્યાંક

વાઈબ્રન્ટ ગુજરાત રિજનલ કોન્ફરન્સમાં તેલ અને ગેસ ક્ષેત્રમાં ભારતમાં અગ્રેસર રીતે એનર્જી ગેટવે બનતું ગુજરાત' વિષયક સેમિનાર યોજાયો

રાજકોટ, મારવાડી વિષયક સેમિનાર યોજાયો હતો. આ સેમિનારમાં એક્ઝીક્યુટીવ ડિરેક્ટર ઓફ ઓ.એન.જી.સી. મહેસાણા શ્રી સુનિલ કુમાર, એન્ટીલોપ્સ સેલાન એનર્જીના ડિરેક્ટર શ્રી પિનાકધર મોહાપાત્રા, એડવાન્સ ગેસ એન્ડ એલ.એન.જી. બિઝનેસના ડિરેક્ટર શ્રી દિવ્યેશભાઈ દેસાઈ અને આઈ.ઓ.એ.જી.પી.એલ.ના સી.ઓ.ઓ. શ્રી ભાષિતભાઈ ધોળકીયાએ એનર્જી હબ તરીકે વધુ મજબૂત બનાવવાની રણનીતિ અંગે ચર્ચા કરી હતી. આ સેમિનારમાં ઊર્જા ક્ષેત્રે ગુજરાત રાજ્યની ભૂમિકા અંગે પરામર્શ કરાયો હતો. વક્તાઓએ જણાવ્યું હતું કે, ગુજરાત પોતાની ભૌગોલિક સ્થિતિ અને લાંબા દરિયાકાંઠાને કારણે ભારતનું 'એનર્જી ગેટવે' બની રહ્યું છે. એનર્જી બાસ્કેટમાં નેચરલ ગેસનો ફાળો અંદાજે ૦૬% છે, જેને વર્ષ ૨૦૩૦ સુધીમાં ૧૫% સુધી પહોંચાડવાનો પ્રધાનમંત્રી શ્રી નરેન્દ્રભાઈ મોદીનો ધ્યેય છે. હાલમાં ગુજરાતમાં ૨૭૦૦ કિલોમીટરથી વધુ ટ્રાન્સમિશન નેટવર્ક છે, ૫૩૦૦ કિલોમીટર જેટલું ડિસ્ટ્રીબ્યુશન નેટવર્ક, ૧૦૦૦થી વધુ એલ.એન.જી. સ્ટેશન તથા ૦૫ એલ.એન.જી. ટર્મિનલની સુવિધા ઉપલબ્ધ છે. આ તકે એમ.ડી. શ્રી અર્વતિકા સિંઘ, હાઈ કમિશ્નર ઓફ પીપીલિક ઓફ રવાન્ડા શ્રી જેકલીન મુકાનગીરા સહિત જી.એસ.પી.સી.ના હોદ્દદારોને મોમેન્ટો આપીને સન્માન કરાયું હતું. આ કાર્યક્રમમાં દેશ-વિદેશના ઉદ્યોગકારો ઉપસ્થિત રહ્યાં હતાં. આમ, આ વાઈબ્રન્ટ કોન્ફરન્સે સૌરાષ્ટ્ર-કચ્છના ઉદ્યોગ સાહસિકો માટે તેલ અને ગેસ ક્ષેત્રે રહેલી નવીન તકોના દ્વાર ખોલ્યા છે.

અમદાવાદમાં એક જ દિવસમાં આગના ૯ કોલ મળ્યા અઠવાડિયામાં ફાયરવિભાગને ૫૧ ઈમરજન્સી કોલ, શિયાળામાં આગના બનાવમાં વધારો

અમદાવાદ, સામાન્ય રીતે ઉનાળાની સીઝનમાં આગના બનાવો વધતા હોય છે. ગરમી વધારે હોવાના કારણે શોર્ટ સર્કિટ તેમજ અન્ય કારણોસર આગ લાગતી હોય છે. જોકે, અમદાવાદમાં હવે શિયાળાની સીઝનમાં પણ આગના બનાવોમાં વધારો થયો છે. એક અઠવાડિયામાં અમદાવાદ ફાયર બ્રિગેડ ઈમરજન્સી સર્વિસને આગના ૫૧ જેટલા કોલ મળ્યા છે. સામાન્ય રીતે આગ-રેસ્ક્યુના દરરોજ ત્રણથી પાંચ કોલ આવતા હોય છે, પરંતુ એક દિવસમાં ૫૧ જેટલા કોલ મળી રહ્યા છે. શિયાળામાં આગના બનાવો વધવાના કિસ્સામાં વીજ જોડાણમાં શોર્ટ સર્કિટના કારણે હોઈ શકે છે, જેથી વીજ પર થતા લોડના કારણે પણ આગ લાગી શકે છે. અમદાવાદ ફાયર એન્ડ ઈમરજન્સી સર્વિસના ચીફ ઓફિસર અમિત ડોંગરેએ જણાવ્યું હતું કે, સામાન્ય રીતે ઉનાળામાં આગના કોલમાં વધારો થતો હોય છે પણ અમદાવાદમાં શિયાળાની સીઝનમાં થોડા દિવસથી આગના કોલમાં વધારો થયો છે. છેલ્લા સાત દિવસમાં માત્ર આગના ૫૧ ફાયર કોલ મળ્યા છે. રેસ્ક્યુ કોલ ૮૮ મળ્યા હતા. ૮ જાન્યુઆરી, ૧૩ જાન્યુઆરી અને ૧૧ જાન્યુઆરી સમાવેશ એક જ દિવસમાં આગના ૯ કોલ મળ્યા હતા. આ અંગે ચોક્કસ કારણ જણાવવા મળ્યું નથી, પરંતુ વીજ

કંટ અને શોર્ટ સર્કિટ એક કારણ હોઈ શકે તેવું અનુમાન થઈ રહ્યું છે. અમદાવાદ ફાયર એન્ડ ઈમરજન્સી સર્વિસ દ્વારા વર્ષ ૨૦૨૪-૨૫ દરમિયાન માત્ર આગ બુલાવવાની કામગીરી જ નહીં, પરંતુ આગ અને અકસ્માત જેવી ગંભીર દુર્ઘટનાઓમાં ફસાયેલા નાગરિકોને બચાવી તેમને જીવનદાન આપ્યું છે. આ સમયગાળા દરમિયાન ફાયર વિભાગે કુલ ૬,૪૪૧ ઈમરજન્સી કોલ પર તાત્કાલિક પ્રતિસાદ આપ્યો હતો, જેમાં ૨,૮૩૫ આગના કેસ તેમજ ૩,૬૦૬ રેસ્ક્યુ ઓપરેશનનો સમાવેશ થાય છે. આ વ્યાપક કામગીરી દરમિયાન ફાયર વિભાગે ૬૦૮ લોકોના જીવ બચાવી અનેક પરિવારોને ફરીથી જીવનની પુશી આપી છે. આગ, અકસ્માત, ઊંધાઈ વગેરે પડવાના બનાવો કે પાણીમાં ફસાયેલા નાગરિક હોય, દરેક પરિસ્થિતિમાં ફાયર જવાનોએ પોતાના જીવને જોખમમાં મૂકી બીજાને નવું જીવન આપ્યું છે. વર્ષ ૨૦૨૧થી આજ સુધી સાબરમતી નદીમાંથી ૨૭૧ લોકોના જીવ બચાવવામાં આવ્યા છે. લોકો સાબરમતી નદીમાં પડતું મૃત્યુ છે અને તરત જ સ્થાનિક લોકો જીવ બચાવવા માટે થઈ ફાયર બ્રિગેડને કોલ કરે છે, ત્યારે ફાયર રેસ્ક્યુની ટીમ તાત્કાલિક પહોંચી જઈ બહાર કાઢી લે છે અને હોસ્પિટલ મોકલી આપતા તેનો જીવ બચી જાય છે.

વાઈબ્રન્ટ ગુજરાત રિજનલ કોન્ફરન્સમાં અધિક મુખ્ય સચિવ એસ. જે. હૈદર અને ટીમની જહેમત ઉભરી આવી ગુજરાત સરકારમાં વ્યાપક અનુભવ માટે તેમનું નામ જાણીતું છે: ઉદ્યોગ, શિક્ષણ અને પ્રવાસન ક્ષેત્રોમાં તેમણે કરેલી કામગીરી ગુજરાત માટે રહી છે ફાયદાકારક

ભાવનગર, તા. ૧૩ રાજ્યમાં પ્રતિવર્ષ વ્યાપાર, ધંધા અને ઉદ્યોગને વેગ આપવા સાથે મહત્તમ રોજગારી આપવાના હેતુથી યોજાતા વાઈબ્રન્ટ ગુજરાતનું આયોજન વિકાસનો માઈલ સ્ટોન બની રહ્યું છે, વાઈબ્રન્ટના આયોજન પાછળ વિકાસ પુરુષ અને દેશના વડાપ્રધાન નરેન્દ્રભાઈ મોદીનું વિઝન આભારી છે. જયારે વાયબ્રન્ટ ગુજરાતની સફળતા પાછળ ગુજરાતના સનદી અધિકારીઓનો પરિશ્રમ અને કુનેહ પણ કામ આવે છે જે વેકી ગુજરાત કે ડરના આઈએએસ એસ.જે. હૈદરનું નામ પ્રથમ હરોળમાં ગણવામાં આવે છે. તાજેતરમાં રાજકોટ ખાતે વાઈબ્રન્ટ ગુજરાત રિજનલ કોન્ફરન્સ સૌરાષ્ટ્ર કચ્છ યોજાઈ ગઈ જેને અભૂતપૂર્વ સફળતા સાંપડી છે, રાજ્ય કક્ષાએ યોજાતું વાઈબ્રન્ટ ઉત્સવ આ વર્ષે સૌરાષ્ટ્ર કચ્છમાં પ્રદેશ કક્ષાએ પ્રથમ વખત યોજાયો. સૌરાષ્ટ્ર કચ્છ પ્રદેશના ઉદ્યોગપતિઓ દ્વારા કરોડો રૂપિયાના એમઓયુ કરી વિકાસની હરણફાળમાં રાજ્ય સરકાર સાથે હાથ મેળવ્યા છે. દેશના વડાપ્રધાન નરેન્દ્રભાઈ મોદી ગુજરાતમાં મુખ્યમંત્રી હતા તે સમયથી વાઈબ્રન્ટ મહોત્સવની શરૂઆત થઈ છે અને તે પહેલેને રાજ્ય સરકારે જાળવી રાખી છે. વડાપ્રધાન મુખ્યમંત્રી ભુપેન્દ્રભાઈ પટેલના નેતૃત્વમાં યોજાયેલ વાઈબ્રન્ટ રિજનલ કોન્ફરન્સની સફળતામાં ગુજરાતના વરિષ્ઠ આઈ.એ. એસ એવા ઉચ્ચ અને ટેકનિકલ શિક્ષણના મુખ્ય સચિવ તથા હાલમાં ઊર્જા અને પેટ્રોકેમિકલ્સ વિભાગના અધિક મુખ્ય સચિવ તરીકે સેવા આપી રહેલા એસ.જે. હૈદરની જહેમત ઉભરી આવી હતી. ગુજરાત સરકારમાં વ્યાપક અનુભવ માટે તેમનું નામ જાણીતું છે, ઉદ્યોગ, શિક્ષણ અને પ્રવાસન ક્ષેત્રોમાં તેમણે કરેલી કામગીરી ગુજરાતને ઘણું જ ફાયદો થયો છે. વાઈબ્રન્ટ ગુજરાત સૌરાષ્ટ્ર કચ્છની રિજનલ કોન્ફરન્સથી વિવિધ ક્ષેત્રે વિકાસ કાર્યોની હરણફાળ જોવા મળશે અને તેના વિશિષ્ટ પરિણામો મળવાનો પૂર્ણ આશાવાદ છે, ઉલ્લેખનીય છે કે દેશના લોકપ્રિય વડાપ્રધાન નરેન્દ્રભાઈ મોદીએ રિજનલ કોન્ફરન્સને પુલ્લી મૂકી હતી.

કાળવા નદીના કાંઠે દેશી દારૂના અડા પર SMC ત્રાટકી ૧૧.૧૪ લાખનો મુદ્દામાલ સાથે ૯ આરોપીઓ ઝડપાયા, રાજકોટનો બુટલેગર વોન્ટેડ

જૂનાગઢ, જૂનાગઢમાં દારૂબંધીના કડક અમલ વચ્ચે સ્ટેટ મોનિટરિંગ સેલે જૂનાગઢ શહેરમાં ધમધમતી દેશી દારૂની ભઠ્ઠી પર લાલચાંબ કરી દારૂની ભઠ્ઠી પર લાલચાંબ કરી છે. શહેરના મધ્યમાં આવેલા કાલવા નદીના કાંઠે અને પંચેશ્વર મહાદેવ મંદિરની પાછળ ચાલતા દારૂના કાળા કારોબાર પર જસ્ટ એ મથરાતે ત્રાટકીને લાખોનો મુદ્દામાલ જપ્ત કર્યો છે. ત્યારે SMC ના દેશી દારૂના અડા પર રેડ કાર્ટ બુટલેગરોમાં ફફડાટ વ્યાપી ગયો છે. SMC ના પીએસઆઈ કે.એચ. ઝણકાટ અને તેમની ટીમને ચોક્કસ બાતમી મળી હતી કે જૂનાગઢમાં પ્રદીપ ટોકીઝ રોડ, કાલવા ચોક પાસે નદીના પટમાં મોટા પાયે દેશી દારૂ બનાવવાની પ્રવૃત્તિ ચાલી રહી છે. બાતમીના આધારે પોલીસે વ્યૂહાત્મક રીતે ઘેરાબંધી કરીને દરોડો પાડ્યો હતો. આ સ્થળેથી મોટા પ્રમાણમાં દેશી દારૂનો જથ્થો અને દારૂ બનાવવાનો આથો મળી આવ્યો હતો. પોલીસે આ દરોડા દરમિયાન દેશી દારૂ ૧૭૦૫૫ લિટર કિં.રૂ. ૩.૫૧ લાખ, દારૂનો આથો ૮૮૨૦ લિટર કિં.રૂ. ૨.૪૫ લાખ, વાહનો ૦૮ નંગ કિં.રૂ. ૪.૨૦ લાખ, મોબાઈલ ૧૦ નંગ કિં.રૂ. ૪૫,૫૦૦ તેમજ ગેસના સિલિન્ડર, ગેસના ચૂલા, ગોળની ભીલીઓ, ઈસ્ટના બોક્સ, વોટર મોટર અને સિન્ટેક્ષની ટેક સહિતની સાધન-સામગ્રી મળી કુલ રૂ. ૧૧,૧૪,૯૫૦ નો મુદ્દામાલ જપ્ત કર્યો છે. આરોપીઓ વિરુદ્ધ જૂનાગઢ એ-ડિવિઝન પોલીસ સ્ટેશનમાં પ્રોહિબિશન એક્ટની કલમ ૬૫, ૮૧, ૮૩, ૯૮(૨) તેમજ ભારતીય ન્યાય સંહિતા ૨૦૨૩ થાય છે. પકડાયેલા આરોપીઓમાં ગોવિંદ ઉર્ફે અબલુ મોરી, રાજુ મોરી, કૌશિક મોરી, અતુલ ઉર્ફે અજીત ખરેડ, દેવેન્દ્ર ઉર્ફે દેવા મોરી, યશ મોરી, ગીગન ગલચર અને માંડા મોરી આતમમ રબારી વાસ જૂનાગઢના રહીશ છે. જયારે રાજકોટ મેટોડા GIDCO ના રહેવાસી ગોગન ગઢવી આ કેસમાં વોન્ટેડ જાહેર કરાયો છે.

આરોપીઓ વિરુદ્ધ જૂનાગઢ એ-ડિવિઝન પોલીસ સ્ટેશનમાં પ્રોહિબિશન એક્ટની કલમ ૬૫, ૮૧, ૮૩, ૯૮(૨) તેમજ ભારતીય ન્યાય સંહિતા ૨૦૨૩ (BNS) ની કલમ ૧૧૧ (સંગઠિત ગુનો) હેઠળ ગુનો દાખલ કરવામાં આવ્યો છે. પકડાયેલ આરોપીઓ મામલે વધુ તપાસ હાથ ધરવામાં આવી છે.

આણંદમાં વિધર્મી યુવકે કિશોરીને પ્રેમજાળમાં ફસાવી વારંવાર આચર્યું દુષ્કર્મ

કિશોરીને વિવિધ બહાનાઓથી અલગ-અલગ સ્થળોએ બોલાવીને આરોપીએ તેના પર બળજબરી કરી અને દુષ્કર્મ આચર્યું આણંદ, આણંદમાં ફરી એકવાર લવ જોડાદ જેવી ઘટના સામે આવી છે, જેમાં ૨૬ વર્ષીય યુવક યાસીનખાનને એક નાની કિશોરીને પ્રેમ અને મિત્રતાના નામે ફસાવીને તેની સાથે વારંવાર બળજબરીપૂર્વક દુષ્કર્મ આચર્યું હોવાનો ગંભીર આરોપ છે. આ ઘટનાએ સ્થાનિક સમાજમાં ભારે આક્રોશ અને ચિંતા ફેલાવી છે. પોલીસને મળેલી ફરિયાદ અને પ્રાથમિક તપાસ અનુસાર, આરોપી યુવકે કિશોરી સાથે સોશિયલ મીડિયા અથવા અન્ય ઓનલાઇન ઓફલાઇન માધ્યમો દ્વારા પ્રથમ સંપર્ક સાથો હતો. ધીમે-ધીમે તેણે તેની સાથે મિત્રતા કેળવી અને પછી પ્રેમના જાળમાં ફસાવી દીધી. કિશોરીને વિવિધ બહાનાઓથી અલગ-અલગ સ્થળોએ બોલાવીને આરોપીએ તેના પર બળજબરી કરી અને દુષ્કર્મ આચર્યું. આ ઘટના એક વખતની નહીં, પરંતુ અનેક વખત બની હોવાનું સામે આવ્યું છે. આરોપીએ કિશોરીને ધમકીઓ પણ આપી હતી કે જો તે આ વાત કોઈને કહેશે તો તેના કોટા, ચેટ્સ અથવા વીડિયોને વાયરલ કરી દેશે, જેના કારણે કિશોરી લાંબા સમય સુધી ડરના માર્યા મૌન રહી. આખરે કિશોરીએ પોતાના પરિવારને આ સમગ્ર બનાવની જાણ કરી, જે બાદ પરિવારે તાત્કાલિક પોલીસ સ્ટેશનમાં ફરિયાદ નોંધાવી.

ગાંધીનગરમાં લાડુ ભોજન સ્પર્ધા યોજાઈ, વિજેતાઓ જાહેર નિમેષ ચૌહાણ 'લાડુ વીર', હેમાબેન સગર 'લાડુ વીરાંગના' બન્યા

ગાંધીનગર, ગાંધીનગરમાં લાલ-ચીન પાર્ટી પ્લોટ ખાતે લાડુ ભોજન સ્પર્ધાનું આયોજન કરવામાં આવ્યું હતું. આ સ્પર્ધામાં રાજ્યભરમાંથી ૬૦ જેટલા સ્પર્ધકોએ ભાગ લીધો હતો. કચ્છ પાનિમાવત અને કુંતલ નિમાવતે માહિતી આપતા જણાવ્યું કે, આ સ્પર્ધા વ્યજ્ઞ્ય પ્રમાણે કુલ આઠ વિભાગમાં યોજાઈ હતી. પ્રત્યેક વિભાગમાં પુરુષ અને મહિલા એમ બે પેટાવિભાગ પાડીને ત્રણ વિજેતાઓને ઈનામો એનાયત કરાયા હતા. સ્પર્ધામાં ગાંધીનગર ઉપરાંત દહેગામ, અમદાવાદ, પોરબંદર, સુરેન્દ્રનગર, જામનગર અને ડીસાના સ્પર્ધકો જોડાયા હતા. સૌથી નાની વયના સ્પર્ધકની ઉંમર પાંચ વર્ષ અને સૌથી મોટી વયના સ્પર્ધકની ઉંમર ૮૨ વર્ષ હતી. લાડુ ભોજન માટે ૩૦ મિનિટનો સમય નિર્ધારિત કરવામાં આવ્યો હતો. આ સમયમર્યાદામાં મહત્તમ લાડુ બનારને વિજેતા જાહેર કરવામાં આવ્યા હતા.

અંબાપુર વાવને પર્યટક સ્થળ તરીકે વિકસાવવામાં આવશે

અંબાપુરમાં ૧૫મી સદીની વાવ પાસેના તળાવનો પર્યટક સ્થળ તરીકે વિકાસ કરાશે ગાંધીનગર, ગાંધીનગરથી અડાલજ જતાં રસ્તામાં આવતા અંબાપુરમાં ૧૫મી સદીની વાવનો ઐતિહાસિક સંબંધ રાણી રૂઢાભાઈ વાવેલા સાથે હોવાનું માનવામાં આવે છે. આ નિમેષ ચૌહાણે ૧૦ લાડુ અને હેમાબેન સગરે ૮ લાડુ પાઈને આ ખિતાબ મેળવ્યા હતા. કેનેડાથી માતા-પિતાને મળવા અમદાવાદ આવેલા ધ્રુમિલ ત્રિવેદીએ ૧૯ થી ૨૫ ની વયજૂથમાં પ્રથમ સ્થાન મેળવ્યું. ધ્રુમિલના માતા મનીષાબેન હિતેન્દ્રભાઈ ત્રિવેદીએ ૫૧ થી ૬૦ ના વયજૂથના મહિલા વિભાગમાં પ્રથમ સ્થાન પ્રાપ્ત કર્યું હતું. સમગ્ર સ્પર્ધાના આયોજનમાં અશ્વિન ત્રિવેદી, હાર્દિક તલાટી, ભાગ્યેશ પરમાર, ગૌરાંગ પંડ્યા સહિતનાઓએ સહયોગ આપ્યો હતો.

વાવમાં હિંદુ અને ઈસ્લામિક વાસ્તુકલા શૈલીનું સંમિશ્રણ જોવા મળે છે. વાવમાં આકર્ષે તેવી સૂક્ષ્મ કોતરણી કરવામાં આવી છે. આ વાવ હાલમાં સંરક્ષિત સ્મારક તરીકે ઓળખાય છે. તેમાં નોંધપાત્ર પર્યટક છે. આ વાવની નજીક સુંદર તળાવ આવેલું છે. પરંતુ તેનો વિકાસ કરવામાં નહીં આવતા પર્યટકો અહીં આવતા નથી. જેથી આગામી સમયમાં તળાવને પર્યટક સ્થળ તરીકે વિકસાવી અહીં પીકનિક સ્પોટ હોવાનું માનવામાં આવે છે. આ

હવે ગાંધીનગરના નવા વિસ્તારોમાં પણ રોગચાળો પ્રસર્યો

મહાનગર પાલિકા દ્વારા ૮૨ હજાર ઘરોનો સર્વે છતાં દૂષિત પાણીની સમસ્યા યથાવત, ટાઈફોઈડના વધુ ૧૦ દર્દી નોંધાયા ગાંધીનગર, ગાંધીનગર શહેરને ૨૪ કલાક પીવાનું શુદ્ધ પાણી પૂરું પાડવાના દાવા સાથે કરોડોના ખર્ચે નાખવામાં આવેલી નવી પાઈપલાઈન હવે નગરજનો માટે શાપિત સાબિત થઈ રહી છે. બે મહિનાના લાંબા ટ્રાયલ રન પછી પણ નવી લાઈનોમાં લિકેજની સમસ્યા ઠેરની ઠેર છે. જેના પરિણામે શહેરમાં ટાઈફોઈડનો રોગચાળો ફાટી નીકળ્યો હોવાની ભુમરાણ ઉઠી છે. તોય આજે રવિવારે વધુ ૧૦ નવા કેસ નોંધાતા તંત્રની કામગીરી સામે સવાલો ઉભા થયા છે. ગાંધીનગરને ૨૪ કલાક શુદ્ધ પાણી આપવાના દાવા સાથે જે નવી પાઈપલાઈન પાછળ કરોડોનો ખર્ચ કરવામાં આવ્યો હતો. તેમ છતાં હવે પાઈપલાઈનનો શહેર માટે આદિવાડા બાદ હવે ધીમે ધીમે અન્ય સેક્ટરોમાં પણ ટાઈફોઈડના કેસ દેખાઈ રહ્યા છે. હાલમાં કુલ ૭૦ દર્દીઓ સારવાર હેઠળ હોવાનો મનપાનો દાવો છે. ત્યારે શહેરમાં રોગચાળો વકરતા આરોગ્ય શાખાની ૮૫ ટીમોએ આજે ૭૦૧૧ ઘરોમાં સર્વે કરી ક્લોરિન ટેબલેટ અને ઈજી પેકેટનું વિતરણ કર્યું હતું. જોકે નાગરિકોનો આશ્વેષ છે કે તંત્ર લિકેજ શોધવા માટે વિશેષ ટીમો બનાવવામાં નિષ્ફળ રહ્યું છે. લોકોની ફરિયાદો છતાં દિવસો સુધી લિકેજ રિપેર કરવામાં આવતા નથી. સ્થાનિકોમાં ભારે રોષ છે કારણ કે મૂળ સમસ્યા લિકેજ રિપેર કરવામાં એન્જિનિયરિંગ વિભાગ નિષ્ફળ રહ્યું છે. લોકોના આશ્વેષ છે કે વારંવારની ફરિયાદો છતાં રિપેરિંગ કામ થતું નથી. તંત્ર નાગરિકોના સ્વાસ્થ્ય સાથે ચેડા કરી રહ્યું છે. નવી પાઈપલાઈન અને જૂની સમસ્યાની વચ્ચે ગટરના દૂષિત પાણી મિક્સ થવાનો મનપાનો દાવો છે. કારણે શુદ્ધ પાણીમાં ગંદકી ભળી રહી છે. આરોગ્ય શાખાની ટીમો સર્વે માટે ઘર-ઘરે ફરી રહી છે. પરંતુ પાઈપલાઈનના લિકેજ શોધવા માટે વિશેષ ટીમો ઊભી કરાઈ નહીં હોવાના પણ આશ્વેષો છે. નગરજનો દ્વારા લિકેજની ફરિયાદ કરવામાં આવે ત્યારે સેનિટેશન અને એન્જિનિયરિંગની ટીમ દોડતી થાય છે, પરંતુ ઘણી વાર નાગરિકો દ્વારા દિવસો સુધી ફરિયાદ કરવા છતાં લિકેજ દૂર કરવા કામગીરી હાથ ધરાતી નથી તેવી ફરિયાદો ઉઠી રહી છે.

ત્યજી દેવાયેલી નવજાત બાળકીની પોલીસે છઠ્ઠી ઉજવી : ૬ દિવસીય બાળકીનું નામ 'હસ્તી' રખાયું

પોલીસ કમિશનરે પિતાતુલ્ય બની નામકરણ વિધિ કરી કહેવાય છે કે પોલીસ હંમેશા કડક હોય છે, પરંતુ સુરત પોલીસે આ વાતને ખોટી સાબિત કરી એક અનોખો દાખલો બેસાડ્યો છે. સુરતના દેલાડવા તળાવ પાસે ત્યજી દેવાયેલી એક દિવસની માસુમ બાળકી માટે આજે આખી સુરત પોલીસ તેનો પરિવાર બની ગઈ છે. શહેર પોલીસ કમિશનર અનુપમસિંહ ગહેલોતની પ્રેરણાથી આ બાળકીની શાસ્ત્રોક્ત વિધિ મુજબ 'છઠ્ઠી' કરવામાં આવી અને તેનું નામ 'હસ્તી' રાખવામાં આવ્યું છે. આશરે છ દિવસ પહેલા સુરતના ડીડીવી વિસ્તારમાં આવેલા દેલાડવા તળાવ પાસે એક નવજાત બાળકી ત્યજી દેવાયેલી હાલતમાં મળી આવી હતી. માત્ર એક દિવસની આ બાળકીને નિષ્કર જન્મતાં કયા સંજોગોમાં છોડી સુરત, કહેવાય છે કે પોલીસ હંમેશા કડક હોય છે, પરંતુ સુરત પોલીસે આ વાતને ખોટી સાબિત કરી એક અનોખો દાખલો બેસાડ્યો છે. સુરતના દેલાડવા તળાવ પાસે ત્યજી દેવાયેલી એક દિવસની માસુમ બાળકી માટે આજે આખી સુરત પોલીસ તેનો પરિવાર બની ગઈ છે. શહેર પોલીસ કમિશનર અનુપમસિંહ ગહેલોતની પ્રેરણાથી આ બાળકીની શાસ્ત્રોક્ત વિધિ મુજબ 'છઠ્ઠી' કરવામાં આવી અને તેનું નામ 'હસ્તી' રાખવામાં આવ્યું છે. આશરે છ દિવસ પહેલા સુરતના ડીડીવી વિસ્તારમાં આવેલા દેલાડવા તળાવ પાસે એક નવજાત બાળકી ત્યજી દેવાયેલી હાલતમાં મળી આવી હતી. માત્ર એક દિવસની આ બાળકીને નિષ્કર જન્મતાં કયા સંજોગોમાં છોડી દીધી તે તપાસનો વિષય છે, પરંતુ સુરત પોલીસને જાણ થતા જ માનવતા મહેકી ઉઠી હતી. ડીડીવી પોલીસે તાત્કાલિક બાળકીને સારવાર માટે સ્પીમેર હોસ્પિટલમાં દાખલ કરી હતી. સામાન્ય રીતે આવા કિસ્સાઓમાં બાળકીને રિમાન્ડ હોમ મોકલી દેવામાં આવતી હોય છે, પરંતુ સુરત પોલીસ કમિશનર અનુપમસિંહ ગહેલોતે આ બાબતે સંવેદનશીલતા દાખવી. બાળકી આજે જયારે છ દિવસની થઈ, ત્યારે પોલીસ સ્ટેશનના પટાંગણમાં જ તેની નામકરણ વિધિ (છઠ્ઠી)નું આયોજન કરવામાં આવ્યું હતું. મુખ્ય અતિથિ પોલીસ કમિશનર અનુપમસિંહ ગહેલોતે પોતે ઉપસ્થિત રહી બાળકીને આશીર્વાદ આપ્યા હતા. ડીડીવી પોલીસ મથકના પી.આઈ. આર.જે. યુડાસમા અને તેમની ટીમ ૨૪ કલાક બાળકીની દેખરેખ રાખી રહી છે. હોસ્પિટલમાં ૨૪ કલાક મહિલા પોલીસ કર્મીઓ તેનાત છે, જેઓ બાળકીની માતાની ખોટ વર્તાવા દેતા નથી. નામાંકરણ વિધિ દરમિયાન ભાવુક દ્રશ્યો જોવા મળ્યા હતા. જે બાળકીનું આ દુનિયામાં કોઈ નહોતું, તેના માટે આજે ખાખી વર્દીવારીઓ હાલરડાં ગાતા અને પુશીઓ મનાવતા નજરે પડ્યા હતા. પોલીસ કમિશનરે જણાવ્યું હતું કે, "લોકોની સુરક્ષાની સાથે સામાજિક જવાબદારી અદા કરવી એ પણ પોલીસની ફરજ છે. એક તરફ પોલીસ 'હસ્તી'ની સારસંભાળ રાખી રહી છે, તો બીજી તરફ તે માસુમ બાળકીને રક્ષણતી મૂકી જનાર તેની માતાની શોધખોળ પણ તે જ ગતિએ ચાલી રહી છે. સીસીટીવી ફૂટેજ અને સ્થાનિક બાતમીદારોની મદદથી પોલીસ ગુનેગાર સુધી પહોંચવા પ્રયત્ન કરી રહી છે. સુરત પોલીસની આ કામગીરીએ સાબિત કર્યું છે કે ખાખી વર્દીની અંદર પણ એક સંવેદનશીલ હૃદય ધબકે છે. 'હસ્તી' નામની આ બાળકી હવે સુરત પોલીસની દીકરી બની ગઈ છે. આ સાથે એક બેંક એકાઉન્ટ પણ ખોલવામાં આવ્યું છે અને તેમાં પોલીસ જવાનો પોતાની રીતે રાશિ અર્પણ કરશે.